

अमर उजाला

रोजगार के लिए कंप्यूटर शिक्षा जरूरी-एसडीएम

12/4/06

अमर उजाला प्रतिनिधि

कंपिल (फर्रुखाबाद)।

उपजिलाधिकारी कायमगंज एसके यादव ने सोमवार को रुप किशोर उच्चतर माध्यमिक विद्यालय सिकंदरपुर खास में फ्रीला फाउंडर कंप्यूटर शिक्षा का उद्घाटन किया। उन्होंने कहा कि आज के युग में रोजगार पाने के लिए कंप्यूटर शिक्षा बहुत जरूरी है।

उन्होंने कहा कि एक दशक पहले लोगों में चरित्र बल था, लेकिन अब उसमें जो गिरावट के रूप में परिवर्तन आया है, वह एक अच्छे इंसान के लिए दुःखद है। उन्होंने चरित्रवान बनने का युवाओं से आह्वान किया। ट्रांपटी ट्रस्ट की अध्यक्ष नारा मिश्रा की ओर से कंप्यूटर शिक्षा का शुभारंभ किया गया है। उन्होंने कहा, कि कंप्यूटर के बिना रोजगार संभव नहीं है। कालेज के प्रधानाचार्य देवेंद्रनाथ चतुर्वेदी ने कहा कि ट्रांपटी ट्रस्ट की ओर से लगाए गए कंप्यूटर से छात्र-छात्राओं को लाभ मिलेगा।

कार्यक्रम में आनंद चतुर्वेदी, डा. उपेंद्रदत्त शर्मा, अमित पांडेय, इंदरवग, आर्येन्द्र यादव, डीसी मिश्रा मौजूद रहे।

उधर, फर्रुखाबाद में जिला बार एसोसिएशन के महासचिव संजीव पारिया ने जिलाधिकारी डा. चरनजीत सिंह चव्वाला को पत्र लिखकर अधिवक्ताओं को चेंबर आवंटित करने की मांग की है। मुख्यमंत्री मुलायम सिंह यादव ने अधिवक्ताओं के चेंबरों का निर्माण कराने के लिए धनराशि आवंटित की थी। अधिवक्ताओं के चेंबर का निर्माण कार्य पूरा होने के बाद भी जिला प्रशासन ने आवंटन नहीं किया है। भीषण गर्मी में खुले आसमान के नीचे वकील विधिक कार्य कर रहे हैं। वरिष्ठ अधिवक्ता शिवनाथ भगीरथीवाल, दिनेशपाल सिंह ने बार एसोसिएशन से इस्तोफा दे दिया है, लेकिन अभी तक अध्यक्ष जवाहर सिंह गंगवार ने इन वकीलों के इस्तोफे स्वीकार नहीं किए हैं। बार एसोसिएशन के महासचिव ने इस संबंध में डीएम को पत्र लिखा है।